



KULLEĠĠ SAN BENEDITTU

Sekondarja Subien, Kirkop

Marka

Eżami ta' nofs is-sena – 2012-2013

Rotta 2



IR-RABA' KLASSI

MALTI

HIN: SAGHTEJN

Mistoqsija	A	B	Ċ	D	E	Fi	Fii	Ġ	TOTAL
Marki	10	20	4	8	8	20	10	20	100
Marki tal-istudent									

Isem: _____

Klassi: _____

Istruzzjonijiet lill-istudenti:

- Wieġeb il-mistoqsijiet kollha kif mitlub.
- Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

Kummenti:

SILTA GĦALL-ISTHARRIĠ:

Nhar id-9 ta' Ġunju 1798, għal xil-erbgha ta' wara nofsinhar, dehret fuq ix-xefaq ta' Malta l-flotta Franciża li kienet tinkludi sittin elf suldat u elf u ħames mitt baħri. Xi sagħtejn wara waslet dgħajsa b'ittra lill-Konslu Franciż mibghuta minn Bonaparte. Malli l-Konslu rċieva l-ittra, baqa' sejjer dritt għand il-Granmastru. Ir-risposta ta' Hompesch kienet dik li l-Franciżi jistgħu idahhlu biss żewġ bastimenti kull darba li jidhlu fil-Port u ma jistgħux jixorbu ilma ħlief mill-għajn ta' Lazzarett. (par.1)

Il-Franciżi ddarrsu bit-twegiba. L-għada filgħodu kmieni niżlu l-art f'San Ġiljan, f'Marsaxlokk, f'San Pawl il-Baħar u f'Għawdex. Ġemgħa ta' madwar sitt mitt suldat Malti marret tiġġieled l-armata Franciża li niżlet f' San Ġiljan immexxija minn Vaubois imma l-oppożizzjoni li taw il-Maltin kienet fjakka. Għalhekk l-għada ntlahaq ftehim għal waqfien mill-ġlied. (par.2)



Fit-taqtigħat kollha mietu biss tliet Franciżi u ħamsa jew sitta oħra ndarbu. Lill-Maltin mitulhom xi ftit ukoll u minn sebgha sa tmien mitt ruħ inqabdu priġunieri. Fil-Port il-Kbir, il-Franciżi sabu u ħadu żewġ bastimenti sbieħ u ġodda, frejgata, ħafna xwieni, xi miljun barmil polvri u elf u ħames mitt kanun. Sabu wkoll u ħelsu ħames mitt ilsir Tork. (par.3)

Il-frejgati Franciżi daħlu fil-Port il-Kbir, fosthom il-*flagship*, l-*Orient* li fuqha kien hemm Napuljun. Għalkemm il-Granmastru baġatlu l-kaless biex jitla' l-Palazz, Napuljun ma riedx u mill-Barriera fejn niżel tela' bil-mixi għal Triq Kristofru u Triq il-Merkanti fost id-daqq ta' marċijiet brijużi mill-banda militari. (par.4)

Meta r-Re Ferdinandu ta' Spanja sar jaf li Napuljun ħa Malta, ħassu maħlul mit-trattat ta' newtralità li għamel mal-Franciżi. Għalhekk għarraf lill-Ammirall Nelson li kien lest jilqa' l-flotta Ingliża fil-portijiet tiegħu ta' Sqallija. Kiteb għaldaqstant lill-gvernaturi ta' Messina, Sirakuża, Awgusta u Trapani biex dawn jilqgħu lill-Ingliżi u jagħtuhom kulma jinħtieġu. (par. 5)

Fis-sitt ijiem li għamel Malta, mit-13 sad-19 ta' Ġunju 1798, Napuljun qalleb għal kollox is-sistemi tal-arċipelagu Malti, amministrattivi, kostituzzjonali, leġislattivi u dawk tal-edukazzjoni. Għal din tal-aħħar, il-general Franciż fit-18 ta' Ġunju ħareġ dawn l-ordnijiet: (par.6)

1. Kellhom jitwaqqfu ħmistax-il skola primarja għall-edukazzjoni tat-tfal Maltin.
2. Sittin tifel magħżulin mill-ogħna familji kellhom jintbagħtu Pariġi għall-edukazzjoni minn fuq dahar il-ġenituri tagħhom.
3. L-università kellha titbiddel fi skola ċentrali mmexxija minn tmien għalliema jgħallmu s-sugġetti bħall-fizika, tbaħħir, alġebra, kimika u ġeografija. (par.7)

(Silta addatta mill-ktieb *Storja ta' Malta* ta' Andrew P. Vella)

A. FEHIM IT-TEST**(10 marki)**

1. X'deher fuq ix-xefaq nhar id-9 ta' Ġunju 1798? Fiex kienet tikkonsisti?
_____ (marka)
2. Għaliex iddarrsu l-Frañċiżi?

_____ (2 marki)
3. Għaliex il-Maltin laħqu ftehim mill-ġlied minnufih mal-Frañċiżi?

_____ (2 marki)
4. Ta' min taħseb li kienu l-bastimenti ġodda li Napuljun sab fil-Port il-Kbir?
_____ (marka)
5. Minn fejn mexxa Napuljun? (2 marki)

6. Inti taħseb li Napuljun u l-Frañċiżi għamlu kollox ħażin fiż-żmien li kienu Malta? Għaliex taħseb hekk? (2 marki)

B. GħARFIEN IL-LINGWA**(20 marka)****GRAMMATIKA/MORFOLOĠIJA**

1. Il-Frañċiżi ġew Malta fl-**1798**. Ikteb dan in-numru fi kliem.
_____ (marka)
2. Ohroġ l-għerq ta' **kiteb** (*par.5*) - _____ (marka)
3. **Kongunzjoni tal-koordinazzjoni** minn *par.1* _____ (marka)
4. Imla l-vojt b'**kongunzjoni** xierqa skont it-tifsira li hemm fil-parentesi. (3 marki)
 - (a) Pawlu ma marx jgħum _____ kien marid. (*tar-raġuni/kaġun*)
 - (b) Mar ikellmu _____ kien kollu għalxejn. (*tas-subordinazzjoni*)
 - (ċ) Tela' sal-Baħrija imbagħad _____ mar jiekol fenkata. (*taż-żmien*)

5. Il-kongunzjoni hlief hi: magħquda _____ jew magħżula _____. (marka)
6. Sib **avverbju taż-żmien** minn par. 2 _____. (marka)
7. Dahhal **avverbju** skont kif mitlub fil-parentesi. (2 marki)
- (a) _____ thares kullimkien shab tax-xita. (*tal-post*)
- (b) Xtara _____ galettini imma nesa jixtri ftit kafé. (*tal-kwantità*)
8. Aqta' linja taht l-**avverbju ta' nisel rumanz** f'din is-sentenza:- (marka)
- Il-pulizija skoprew li qed isir bejgh ta' xorb u sigaretti b'mod irregolari fil-ħanut ta' hdejna.
9. Ohroġ **iz-zokk morfemiku** ta' *ċentrali* - _____ (marka)

LESSIKU/VOKABOLARJU

10. *L-oppożizzjoni li taw il-Maltin kienet fjakka* (par.2) tfisser li:- (marka)
- (a) Il-Maltin kellhom il-ġuħ
- (b) Il-Maltin kienu beżżiegħa
- (ċ) In-numru ta' suldati Maltin kien ftit wisq.
11. Sib mis-silta kelma li tfisser bħal: (3 marki)
- (a) orizzont (*par.1*) _____
- (b) twegiba (*par. 1*) _____
- (ċ) grupp ta' gzejjer (*par.6*) _____
12. Fisser din is-sentenza: *Il-Frañċizi ddarrsu bit-twegiba.* (marka)

ANALIŻI TESTWALI

13. Ikteb għal min jew għal xiex qed jirreferi l-kliem immarkat taht. (marka)
- Kiteb għaldaqstant lill-gvernaturi* (*par.5*) _____

SINTASSI

14. Irranga din is-sentenza billi thalli l-istess tifsira.
- Għalkemm il-Granmastru bagħatlu l-kaless biex jitla' l-Palazz, Napuljun ma riedx u mill-Barriera fejn nizeł tela' bil-mixi għall-Belt.**
- Napuljun _____
- _____ (2 marki)

Ĉ. L-ASPETT SIMBOLIKU FL-ISFOND LINGWISTIKU POPOLARI 4 marki

Dahhal dawn l-idjomi mit-taqsimu "L-Elementi" f'sentenza biex tohrog tifsirto:

(a) ġab id-dinja fit-tarf _____
_____ (marka)

(b) moħħu fl-ajru _____
 _____ (marka)

Kompli dawn il-qwiel mit-taqsima "Għerf Prattiku"

(a) Il-mistoqsija _____ (marka)

(b) Ir-ross jittiekkel biċ-ċappa _____ (marka)

D. HILJET FIL-MALTI KOMUNIKATTIV

(8 marki)

Bhala ġurnalist inti attendejt għal-logħba futbol il-Ħadd li għadda bejn Malta u s-Serbja fil-grawnd ta' Ta' Qali. Lejn l-aħħar tal-logħba nqala' xi inkwiet bejn il-partitarji. Ikteb rapport ta' 60 kelma għall-gazzetta biex tikteb dwar x'għara eżatt fil-grawnd.

This image shows a blank sheet of white paper with horizontal ruling lines. The lines are evenly spaced and extend across the width of the page. There are no margins, text, or other markings on the paper.

E. TIFTIX – TRAWWIM KULTURALI**(8 marki)**

F'madwar 60 kelma ikteb x'sirt taf dwar **wahda** minn dawn it-temi kurrenti fil-proġett li għamilt din is-sena:

l-ambjent tad-dar, l-ivvjagġar, ix-xiri u l-ambjent naturali.

F. BEJN HALTEJN**(30 marka)****i. TAQSIMA TAL-POEZIJA****(16-il marka)**

Aqra din il-poezija u wara wieġeb il-mistoqsijiet dwarha:-

*u ġemgħa bil-hrara
ma' biebna biex tara
sbuħitna,
mħabbatna:
u xita ta' ross
li niżlet għal fuqna bla hoss;
imb'għad ix-xampanja
li tfawwar bil-qawwa,
bir-ragħwa,
u l-kejl qisu torri bajdan,
u l-foxtrot, u t-tango, u l-waltzer,
u s-sakra u ż-żifna
tal-qraha u l-hbieb;
u mb'għad qajla qajla
ftit ftit qabdu l-bieb,
u bqajna ġo darna
fid-dawl tal-Madonna
wahedna flimkien
jien u int
u int u jien;
u jien kollni tiegħek,
u int kollok tiegħi.*

1. Isem il-poezija:- _____ (marka)
2. Isem il-poeta:- A _____ B _____ (marka)
3. X'tissejjaħ din il-poezija u għaliex? (2 marki)

4. Daħħal fil-vojt dawn it-termini letterarji: (5 marki)
similitudni, polisindento, epizewski, metafora, aferesi
 - (a) qajla qajla _____
 - (b) mb'għad _____
 - (ċ) l-kejl qisu torri bajdan _____
 - (d) xita ta' ross _____
 - (e) u ... u.... u.... _____

5. Liema ġrajja f'ħajjet il-poeta tfakkar din is-silta? (marka)

6. Liema ġrajja f'ħajjet il-poeta hi mfakkra fit-tieni parti tal-poeżija? (marka)

Mistoqsijiet fuq il-poeżiji l-oħrajn:-

7. X'relazzjoni hemm bejn il-qamar kwinta u l-poetessa Rena Balzan fil-poeżija *"Lill-Qamar Kwinta"*? (marka)

8. Fil-poeżija *"Passaġġi"*, Ġorġ Borg jgħid li hemm xi passaġġi *"li toħroġ minnhom kollok grif"* (v. 7-8). X'taħseb li jrid ifisser b'dan? (marka)

9. Fil-poeżija *"Quo Vadis"* ta' Rużar Briffa, min hemm waħdu fuq l-għolja u fuq xiex qiegħda taħseb? (2 marki)

10. X'inhuma t-tamiet tal-mara tat-tined fil-poeżija *"Refuġjata"* ta' Mario Azzopardi? (marka)

ii. TAQSIMA TAL-PROZA

(14-il marka)

Aqra din is-silta ta' proża u wara wieġeb il-mistoqsijiet dwarha:-

"Kienet mara fuq l-erbghin sena, u minkejja li kienet iżżomm ruhha u tbiddel libsa f'oħra—ilkoll ta' prezz modest—baqgħet ma laqtet l-għajn ta' ebda raġel. Iżda qalbha ma qatgħethiex, għaliex għand tal-haxix jew għand tal-laħam, hsiebha kien ikun aktar f'dak jew fl-iehor milli fi hwejjeg oħra..... bisiwtha, iħares bla ma jegħja, kien ikun hemm dejjem San Ġużepp, ir-raġel xwejjah, wiċċu sewdieni—biż-żmien jew bix-xema' jew minn nisl—u wiehed ikollu jahseb li kien dera tiġi hdejh kuljum."

1. Isem u l-laqam tal-mara fuq l-erbghin sena. (2 marki)

2. X'kienet l-akbar xewqa tagħha? (marka)

3. Għalfejn kienet tmur quddiem San Ġużepp? (marka)

4. Ir-raħal kien ikkawża tbatija psikoloġika lil din il-mara. Spjega. (marka)
-
5. X'gara dakinhar tat-tiegħ? (marka)
-
6. Ikkummenta dwar il-fjura f'idejn San Ġuzepp. (2 marki)
-

Mistoqsijiet fuq is-siltiet l-oħrajn:-

7. *"Il-pannu kien hrax daqs sandpaper ġdida."* Hawnhekk l-awtriċi qed tuża (metafora, similitudni, personifikazzjoni). (marka)
8. Xi xtaqet Stella dakinhar li mardet fin-novella ta' Clare Azzopardi? (marka)
-
9. Min kien qed jibgħat l-ittri lil Marta? (marka)
-
10. Kif inbidlet il-burdata ta' Marta meta l-ittri ma baqgħux jiddeskrivu liż-żagħżuġ imma kellhom il-messaġġ ta' *"Marta, qed inpengik"*. (marka)
-
11. X'gara meta Marta rat il-pittura tagħha? (marka)
-
12. Semmi kapacià ta' wiehed mill-baħrin fil-ħrafa *"Ix-Xini jimxi fl-Art"*? (marka)
-

Ġ. KOMPONIMENT

(20 marka)

Aghżel wiehed u iktib madwar 350 kelma fuq karta separata.

Aqsam f'paragrafi.

1. Smajt ħoss ta' brejkijiet, ta' ħabta. Kif ħriġt barra (Kompli)
2. Djalogu bejnek u bejn in-nanna dwar it-tibdil li sar f'Malta u fid-dinja tul ħajjitha.
3. Logħba ballun li żammitni fuq x-xwiek.
4. Il-ħin liberu tiegħi.
5. Dakinhar xejn ma seta' jġini sewwa.
6. Il-ġmiel tal-baħar.